

വംശഹത്യാ മുന്നമ്പിലെ
ഇന്ത്യൻ മുസ്‌ലിംകൾ

അബ്ദുൽ ഹകീം ഹസൻ

വംശഹത്യാ മുന്നമ്പിലെ ഇന്ത്യൻ മുസ്‌ലിംകൾ

അബ്ദുൽ ഹകീം ഹസൻ



Muslim Vigilance

ഇന്ത്യയിലെ മുസ്‌ലിം വംശഹത്യയുമായി
ബന്ധപ്പെട്ട ചർച്ച ഒരു വലിയ വിഷയമാണ്.
അനേകം അടരുകളുള്ള ബൃഹത്തായ വിഷയം.
അതുകൊണ്ട് തന്നെ ഇതിനെ കുറിച്ച് ഒറ്റയടിക്ക്
പറഞ്ഞു പോകാനാവില്ല. വിഷയത്തിന്റെ
ഗൗരവവും, പ്രാധാന്യവും ജനങ്ങൾ കൃത്യമായി
മനസ്സിലാക്കേണ്ടതിനായി നാം ഖണ്ഡശ്യമായാണ്
ഇത് അവതരിപ്പിക്കുന്നത്.

ഇന്ത്യൻ മുസ്‌ലിംകളുടെ വംശഹത്യയുമായി
ബന്ധപ്പെട്ട രണ്ടാം ഭാഗമാണിത്. ഇത് കൃത്യമായി
അറിയുകയും മനസ്സിലാക്കുകയും പഠിക്കുകയും
പഠിപ്പിക്കുകയും ചെയ്യേണ്ടത് ഓരോ
മുസ്‌ലിമിന്റെയും ബാധ്യതയാണ്. ഈ
സമുദായത്തിനോടും വരും തലമുറയോടും
ചെയ്യുന്ന ഗുണകാംക്ഷയായിരിക്കുമത്.

ജനോസൈഡ് വാച്ച് എന്ന ആഗോള സംഘടനയുടെ സ്ഥാപകൻ പ്രഫ. ഗ്രിഗറി എച്ച് സ്റ്റാൻൻ നടത്തിയ പഠനമനുസരിച്ച് 10 ഘട്ടങ്ങളായാണ് വംശഹത്യ (Genocide) അരങ്ങേറുന്നതെന്ന് സ്ഥാപിക്കുന്നുണ്ട്. വംശഹത്യയുടെ ആ പത്ത് ഘട്ടങ്ങളും ഇന്ത്യയിൽഭാഗികമായിട്ടെങ്കിലും നടന്നിട്ടുണ്ടാകുമെന്ന് അനുമാനിക്കാം. പൂർണ്ണമായി എട്ട് ഘട്ടങ്ങൾ പൂർത്തിയായതായാണ് ജനോസൈഡ് വാച്ച് കണ്ടെത്തുന്നത്.

മുസ്ലീം സമുദായത്തിനെതിരെ ഇന്ത്യ വംശഹത്യയുടെ എട്ടാം ഘട്ടത്തിലെത്തിനിൽക്കുകയാണെന്ന് ജനോസൈഡ് വാച്ച് എന്ന ആഗോള സംഘടനയുടെ സ്ഥാപകൻ പ്രഫ. ഗ്രിഗറി എച്ച് സ്റ്റാൻൻ പറഞ്ഞത് ഇക്കഴിഞ്ഞ ജനുവരിയിലാണ്. വംശഹത്യ അടക്കമുള്ള എല്ലാത്തരം കൂട്ടക്കൊലകളും തടയുന്നതിന് വേണ്ടിയുള്ള പ്രവർത്തനങ്ങൾക്ക് നേതൃത്വം കൊടുക്കുന്ന സംഘടനയാണ് ജനോസൈഡ് വാച്ച് (Genocide Watch).

അമേരിക്കൻ വിദേശകാര്യ വകുപ്പിന് വേണ്ടി നടത്തിയ പഠനത്തിലാണ് 1996 ൽ ഡോ. ഗ്രിഗറി എച്ച് സ്റ്റാൻൻ വംശഹത്യയുടെ പത്ത് ഘട്ടങ്ങൾ വിശദീകരിച്ചത്. അന്ന് അദ്ദേഹം റുവാണ്ടയിൽ ജോലി ചെയ്യുകയായിരുന്നു. അദ്ദേഹത്തിന്റെ പഠനമനുസരിച്ച് 10 ഘട്ടങ്ങളായാണ് വംശഹത്യ (Genocide) അരങ്ങേറുന്നതെന്ന് സ്ഥാപിക്കുന്നുണ്ട്.

1

ഞങ്ങളും നിങ്ങളും എന്ന വേർതിരിവ് ഉണ്ടാക്കുക
(Classification),

2

അടയാളപ്പെടുത്തൽ (Symbolization) - വർണ്ണമോ
വേഷവിഭാസമോ ചൂണ്ടിക്കാട്ടി അവരെ വേർതിരിക്കുക;
ഇരയാക്കപ്പെടേണ്ടവരെ. വർഗീകരിക്കുകയും
പ്രതീകവൽക്കരിക്കുകയും ചെയ്യുക.

3

വിവേചനം (Discrimination) - മറ്റ് വിഭാഗങ്ങളുടെ
അവകാശങ്ങൾ നിഷേധിക്കുന്നതിന് ഒരു പ്രബല വിഭാഗം
നിയമം, ആചാരം, രാഷ്ട്രീയ അധികാരം എന്നിവ
ഉപയോഗിക്കുന്നു. ശക്തിയില്ലാത്ത വിഭാഗത്തിന് പൂർണ്ണ
പൗരാവകാശങ്ങൾ നൽകാനാവില്ലെന്ന് സ്ഥാപിക്കുന്നു.

4

അപമാനവീകരണം (Dehumanization) -: ഒരു കൂട്ടർ മറ്റൊരു
കൂട്ടരുടെ മനുഷ്യത്വത്തെ നിഷേധിക്കുക. അവരെ

അംഗങ്ങളെ മൃഗങ്ങൾക്ക് തുല്യമായും, കീടങ്ങളെപ്പോലെയും അല്ലെങ്കിൽ രോഗങ്ങൾ പരത്തുന്നവരായും കണക്കാക്കുക.

5

സംഘാടനം (Organization) - വംശഹത്യ എപ്പോഴും സംഘടിതമായാണ് നടക്കുന്നത്. സൈന്യത്തിന്റെ രൂപത്തിലും സർക്കാർ ഏജൻസികളുമെല്ലാം ഇത്തരത്തിൽ പ്രവർത്തിക്കാം. ചിലപ്പോൾ അനുപചാരികമായിരിക്കും (പരിശീലിക്കപ്പെട്ട പ്രാദേശിക ജനക്കൂട്ടം), ചിലപ്പോൾ വീകേന്ദ്രീകൃത മിലീഷ്യകൾ വഴിയാകും.

6

ധ്രുവീകരണം (Polarization) - ശക്തമായ പ്രചാരണത്തിലൂടെ സമൂഹത്തിൽ ധ്രുവീകരണം ഉണ്ടാക്കുകയെന്നതാണ് ഈ ഘട്ടം. വിദ്വേഷപ്രസംഗങ്ങൾ വ്യാപകമാവുന്നത് ഈ ഘട്ടത്തിലാണ്.

7

തയ്യാറെടുപ്പ് (Preparation) - ആക്രമിച്ച് ഇല്ലാതാക്കേണ്ട ആളുകളെ കണ്ടെത്തുന്നത്. ഇരകളെ കണ്ടെത്തുകയും

അവരെ മതത്തിന്റേയോ വംശത്തിന്റേയോ അടിസ്ഥാനത്തിൽ മാറ്റി നിർത്തുകയും ചെയ്യുന്നത് ഈ ഘട്ടത്തിലാണ്.

8

പീഡനം (Persecution)- നിയമവിരുദ്ധമായ കൊലപാതകങ്ങളിലൂടെയും പീഡനത്തിലൂടെയും നിർബന്ധിത നാടുവിടലിലൂടെയും ഇരകളുടെ ഏറ്റവും അടിസ്ഥാനപരമായ മനുഷ്യാവകാശങ്ങൾ വ്യവസ്ഥാപിതമായി ലംഘിക്കപ്പെടുന്നു. മരണ പട്ടിക തയ്യാറാക്കിയിട്ടുണ്ട്. സ്റ്റേറ്റ് സ്പോൺസർ ചെയ്ത വംശഹത്യയിൽ, ഇരകളായ ഗ്രൂപ്പുകളിലെ അംഗങ്ങൾ തിരിച്ചറിയുന്ന ചിഹ്നങ്ങൾ ധരിക്കാൻ നിർബന്ധിതരാകേക്കാം.

9

ഉന്മൂലനം (Extermination)- ഈ ഘട്ടത്തിൽ ഉന്മൂലനം ആരംഭിക്കുന്നു, പെട്ടെന്നുതന്നെ നിയമപരമായി 'വംശഹത്യ' എന്ന് വിളിക്കപ്പെടുന്ന കൂട്ടക്കൊലയായി മാറുന്നു. കൊലയാളികൾക്ക് ഇത് 'ഉന്മൂലനം' ആണ്. കാരണം, അവരുടെ ഇരകൾ പൂർണ്ണമായും മനുഷ്യരാണെന്ന് അവർ വിശ്വസിക്കുന്നില്ല. ഭരണകൂടം ഇത് സ്പോൺസർ ചെയ്യുമ്പോൾ, സായുധ സേന പലപ്പോഴും കൊല നടത്താൻ മിലിഷ്യകളുമായി പ്രവർത്തിക്കുന്നു.

10

നിഷേധം (Denial) - ഇതൊക്കെ നിഷേധിക്കുന്നതാണ് അവസാന ഘട്ടം. വംശഹത്യയുടെ ഏറ്റവും ഉറപ്പുള്ള സൂചകങ്ങളിൽ ഒന്നാണിത്. കൂട്ടക്കുഴിമാടങ്ങളിൽ അടക്കം ചെയ്യുകയും മൃതദേഹങ്ങൾ കത്തിക്കുകയും തെളിവുകൾ മൂടിവെക്കുകയും സാക്ഷികളെ ഭീഷണിപ്പെടുത്തുകയും ചെയ്യുന്നവരാണ് വംശഹത്യ നടത്തിയവർ. തങ്ങൾ കുറ്റകൃത്യങ്ങളൊന്നും ചെയ്തിട്ടില്ലെന്ന് അവർ നിഷേധിക്കുന്നു, പലപ്പോഴും ഇരകളെ കുറ്റപ്പെടുത്തുന്നു.

§§§§§§§§

മേൽ സൂചകങ്ങൾപരിശോധിച്ചാൽ വംശഹത്യയുടെ 10 ഘട്ടങ്ങളും ഇന്ത്യയിൽ ഭാഗികമായി നടന്നിട്ടുണ്ടാകും എന്ന് തിരിച്ചറിയാനാകും. പക്ഷേ, പൂർണ്ണമായി എട്ട് ഘട്ടങ്ങൾ പൂർത്തിയായതായാണ് ജൈനോസൈസ് വാച്ച് കണ്ടെത്തുന്നത്.

നിലവിലെ ഇന്ത്യൻ മുസ്ലിംകളുമായി ബന്ധപ്പെട്ട നിരവധി വ്യവഹാരങ്ങൾ, നിയമ നിർമാണങ്ങൾ, സമൂഹ്യപദവികൾ ഒക്കെ പരിശോധിക്കുന്നിടത്തെല്ലാം ഒരു ആമുഖമായി വംശഹത്യ സംബന്ധിച്ച ഗ്രിഗറി എച്ച് സ്റ്റാൻറൻ നടത്തിയ വംശഹത്യാ ഘട്ടങ്ങളുടെ നിർവ്വചനങ്ങൾ വെക്കുന്നത് നല്ലതാണ് എന്നതിനാലാണ് ഇത്രയും ആദ്യം തന്നെ സൂചിപ്പിച്ചത്.